

# कम्बाइण्ड प्री-आयुष टेस्ट (सी०पी०ए०टी०) 2016

**Combined Pre-AYUSH Test (CPAT) 2016**

**विवरण-पुस्तिका (Brochure)**



उत्तर-प्रदेश राज्य के बी०ए०एम०एस०, बी०यू०एम०एस०, बी०एच०एम०एस० पाठ्यक्रम  
(B.A.M.S., B.U.M.S. and B.H.M.S. Courses of U.P.)

आवेदन के लिए निर्धारित वेबसाइट : [www.cpatup2016.org](http://www.cpatup2016.org)

परीक्षा की तिथि  
(रविवार, 25 सितम्बर-2016)

Examination Date  
(Sunday, 25 September-2016)

अध्यक्ष, सी.पी.ए.टी.-2016 (Chairman, CPAT-2016)  
कुलपति, महात्मा गांधी काशी विद्यापीठ, वाराणसी

## विषय सूची (Index)

क्र०	विषय	पृष्ठ सं०
1	सूचना	3
2	सी.पी.ए.टी.-2016 से सम्बन्धित मुख्य तिथियाँ	4
3	महत्त्वपूर्ण सूचनाएं	5
4	आवेदन एवं भुगतान प्रक्रिया	7
5	सी.पी.ए.टी.-2016 के सन्दर्भ में सामान्य सूचनाएं	10
6	परीक्षा कार्यक्रम	11
7	अर्हताएं	12
8	आरक्षण	14
9	प्रवेश-पत्र	17
10	अनुचित साधन	18
11	परीक्षाफल/मेरिट सूची की घोषणा	18
12	काउन्सिलिंग	18
13	कालेजों की सूची/पाठ्यक्रम एवं सीट संख्या	20

**अस्वीकृति (DISCLAIMER) :** परीक्षा निकाय, महात्मा गांधी काशी विद्यापीठ, वाराणसी आवेदन-पत्रों की प्राप्ति, प्रवेश-परीक्षा को सम्पादित कराना एवं वरीयता-सूची को तैयार करने हेतु उत्तरदायी है। परीक्षा के उपरान्त जैसे-काउन्सिलिंग, प्रवेश की प्रक्रिया, परीक्षार्थियों के विद्यालय/विश्वविद्यालय/संस्था के चयन सम्बन्धी प्रक्रिया हेतु महात्मा गांधी काशी विद्यापीठ, वाराणसी उत्तरदायी नहीं है।

## 1- सूचना (Information):

1. यह विवरण-पुस्तिका उत्तर-प्रदेश शासनादेश संख्या-2316/71/आयुष-1-2016/2011-चि.शि.-2 दिनांक 04-07-2016 के अनुसार तथा निदेशक, चिकित्सा शिक्षा, उ०प्र० लखनऊ से विचार-विमर्श कर तैयार की गयी है। विवरण-पुस्तिका तथा शासनादेश में विसंगति की स्थिति में शासनादेश ही मान्य होगा।
2. सी०पी०ए०टी० परीक्षा-2016 से भरी जाने वाली सीटों का कालेजवार तथा पाठ्यक्रमवार विवरण निदेशक, चिकित्सा शिक्षा द्वारा तैयार किया जायेगा, जिसमें सामान्य सीटों की संख्या तथा विभिन्न श्रेणी के अभ्यर्थियों के लिए आरक्षित सीटों की संख्या का निर्धारण शासन द्वारा निर्धारित आरक्षण नीति के अनुरूप किया जायेगा।
3. सी०पी०ए०टी०-2016 के परीक्षाफल के प्रकाशन के पूर्व अथवा बाद में, जब भी आवश्यकता हो, राज्य सरकार को प्रत्येक पाठ्यक्रम की सीटों (जिसमें अनारक्षित श्रेणी की सीटें भी सम्मिलित हैं) में कमी/बढ़ोत्तरी अथवा उनके सम्बन्ध में अन्य कोई भी परिवर्तन करने का अधिकार होगा। साथ ही शासन को आवश्यकता पड़ने पर, किसी भी समय सी०पी०ए०टी०-2016 से सम्बन्धित आदेशों में संशोधन करने का अधिकार है।
4. सी०पी०ए०टी०-2016 परीक्षा से सम्बन्धित समस्त विधिक वाद उ०प्र० के इलाहाबाद उच्च न्यायालय की लखनऊ खण्ड-पीठ के क्षेत्राधिकार में ही होंगे।
5. शासनादेश संख्या-2962/71-आयुष-1-2016-345/2016 दिनांक 17 अगस्त, 2016 के आलोक में भारत सरकार, आयुर्वेद, योग व प्राकृतिक चिकित्सा, यूनानी, सिद्ध एवं होमियोपैथी (आयुष) मंत्रालय, नई दिल्ली के पत्र दिनांक 28 जुलाई, 2016 द्वारा लिये गये निर्णय के परिप्रेक्ष्य में शैक्षणिक सत्र 2016-17 की प्रस्तावित (सी.पी.ए.टी.) प्रवेश परीक्षा में राज्य के निजी क्षेत्र के ऐसे आयुर्वेदिक, यूनानी तथा होम्योपैथी कालेज, जो अल्पसंख्यक संस्था हैं, की सीटों को इस प्रवेश परीक्षा से मुक्त रखा जाएगा।
6. प्रत्येक अभ्यर्थी को यह स्पष्ट रूप से सूचित किया जाता है कि सी.पी.ए.टी.-2016 के आयोजन में परीक्षा सम्पादन एवं परीक्षाफल घोषित किये जाने तक का कार्य महात्मा गांधी काशी विद्यापीठ, वाराणसी द्वारा सम्पन्न कराया जायेगा। इस विषय में किसी भी सूचना हेतु निम्नलिखित पते पर सम्पर्क स्थापित करें :-  
**चेयरमैन (सी.पी.ए.टी.-2016), महात्मा गांधी काशी विद्यापीठ, वाराणसी (उत्तर प्रदेश)-221002.**
7. मेरिट सूची में आये छात्रों को विभिन्न अर्ह श्रेणी में उपलब्ध सीटों पर आवंटन शासन द्वारा गठित काउन्सिलिंग बोर्ड के द्वारा काउन्सिलिंग के माध्यम से ही किया जायेगा।
8. महात्मा गांधी काशी विद्यापीठ, वाराणसी द्वारा सी.पी.ए.टी.-2016 के लिए कोई भी कोचिंग संस्थान नहीं चलाया जाता है, और न ही ऐसे किसी संस्थान से उसका कोई सम्बन्ध है।
9. कालेजों के नाम, सीटों की संख्या, आरक्षण नीति तथा नियम इत्यादि, निदेशक, चिकित्सा शिक्षा, उ०प्र० तथा उत्तर प्रदेश शासन द्वारा निर्धारित की गयी है। इसके लिए परीक्षा-आयोजक संस्था महात्मा गांधी काशी विद्यापीठ, वाराणसी का कोई दायित्व नहीं है।
10. सी०पी०ए०टी०-2016 हेतु आवेदन की प्रक्रिया के दौरान आने वाली किसी भी तकनीकी-समस्या के निदान के लिए आवेदनकर्ता helplinecpat2016@gmail.com पर ई-मेल कर सहायता प्राप्त कर सकते हैं।

## चेतावनी (Warning)

- परीक्षार्थियों को संज्ञान में रखना होगा कि आवेदन करने से पूर्व अधिमानी अर्हता का आंकलन उन्हें स्वयं करना होगा। परीक्षा निकाय अर्हता की पात्रता का आंकलन नहीं करेगा। अर्हता का आंकलन मूल प्रमाण-पत्रों से काउन्सिलिंग/प्रवेश के समय होगा। अर्हता के अभाव में प्रवेश सम्भव नहीं होगा, जिसके लिए अभ्यर्थी स्वयं उत्तरदायी होगा।
- बायोमेट्रिक पद्धति (शारीरिक चिन्हों जैसे ऊँगली के निशानों अथवा आँखों की पुतलियों द्वारा व्यक्ति विशेष की पहचान की पद्धति) से अभ्यर्थी की पहचान का अनुसरण होगा। चयनित अभ्यर्थी के विरुद्ध किसी भी प्रकार की अवांछित गतिविधि, परीक्षा, काउन्सिलिंग या प्रवेश के पश्चात् पाये जाने पर अभ्यर्थी का अभ्यर्थन निरस्त किये जाने के साथ ही कानूनी कार्यवाही हेतु उसे पुलिस के सुपुर्द कर दिया जायेगा।

## 2- सी.पी.ए.टी.-2016 (उ0प्र0) से सम्बन्धित मुख्य तिथियाँ Important Dates for CPAT-2016 (U.P.)

1.	अभ्यर्थी द्वारा आन-लाइन आवेदन हेतु रजिस्ट्रेशन की अवधि	दिनांक 18-08-2016 से 03-09-2016 तक
2.	अभ्यर्थी द्वारा रजिस्ट्रेशन उपरान्त आवेदन सम्बन्धी फीस ऑन-लाइन अथवा बैंक-चालान के माध्यम से जमा करने की अवधि	दिनांक 19-08-2016 से 04-09-2016 तक
3.	अभ्यर्थी द्वारा आन-लाइन आवेदन पत्र भरने की अवधि	दिनांक 20-08-2016 से 06-09-2016 तक
4.	अभ्यर्थी द्वारा आन-लाइन प्रवेश-पत्र डाउनलोड करने की अवधि	दिनांक 22-09-2016 से 24-09-2016 तक
5.	प्रवेश परीक्षा तिथि	दिनांक 25-09-2016
6.	परीक्षा उत्तर-कुंजी घोषित करने की तिथि	दिनांक 27-09-2016
6.	परीक्षा परिणाम घोषित करने की तिथि	दिनांक 04-10-2016

### 3- महत्त्वपूर्ण सूचनाएँ (Important Informations) :

1. कृपया सी0पी0ए0टी0-2016 के आवेदन से सम्बन्धित विवरण पुस्तिका (Brochure) की PDF फाइल को निर्धारित वेबसाइट [www.cpatup2016.org](http://www.cpatup2016.org) से डाउनलोड कर लें। इसका ध्यानपूर्वक अवलोकन करने के उपरान्त ही आवेदन की ऑनलाइन प्रक्रिया सम्पादित करें।
2. आवेदन केवल ऑन-लाइन ही स्वीकार किया जाएगा। **कोई भी आवेदन-पत्र डाक द्वारा या व्यक्तिगत रूप से स्वीकार नहीं होगा।** सी0पी0ए0टी0-2016 की वेबसाइट [www.cpatup2016.org](http://www.cpatup2016.org) पर आवेदन की सम्पूर्ण प्रक्रिया तीन चरणों में सम्पन्न की जानी है। प्रथम चरण में आवेदक को रजिस्ट्रेशन करना है। द्वितीय चरण आवेदन-शुल्क के भुगतान से सम्बन्धित है। तीसरे चरण में आवेदक को सी0पी0ए0टी0-2016 वेबसाइट पर ऑन-लाइन आवेदन पत्र भरते हुए ऑन-लाइन ही सबमिट करना है। आवेदन की इस त्रिस्तरीय प्रक्रिया में प्रत्येक प्रक्रिया के सम्पादन के एक कार्यदिवस (माह के द्वितीय व चतुर्थ शनिवार को छोड़कर/except 2<sup>nd</sup> and 4<sup>th</sup> Saturday of the month) उपरान्त ही अगली प्रक्रिया सम्पन्न करनी है।
3. आवेदक इलाहाबाद बैंक में चालान के माध्यम से आवेदन-शुल्क का नगद भुगतान अथवा इण्टरनेट पेमेन्ट गेट-वे (डेबिट/क्रेडिट कार्ड) के माध्यम से भुगतान के एक कार्यदिवस (माह के द्वितीय व चतुर्थ शनिवार को छोड़कर/except 2<sup>nd</sup> and 4<sup>th</sup> Saturday of the month) बाद ही ऑनलाइन आवेदन कर सकेंगे। चालान के माध्यम से नगद भुगतान अथवा इण्टरनेट पेमेन्ट गेट-वे (डेबिट/क्रेडिट कार्ड) के माध्यम से भुगतान की अन्तिम तिथि 04 सितम्बर, 2016 निश्चित है।
4. आवेदक, जो भुगतान की अन्तिम तिथि 04-09-2016 को चालान के माध्यम से नगद भुगतान अथवा इण्टरनेट पेमेन्ट गेट-वे (डेबिट/क्रेडिट कार्ड) के माध्यम से भुगतान करते हैं, वे 06-09-2016 को सायं 5 बजे तक आवेदन भर सकते हैं।
5. आवेदनकर्ता यदि निर्धारित तिथि तक भुगतान या ऑन-लाइन आवेदन नहीं कर पाते अथवा आवेदन सम्बन्धी त्रि-स्तरीय प्रक्रिया (रजिस्ट्रेशन, आवेदन-शुल्क-भुगतान, ऑन-लाइन-आवेदन) के तीनों चरणों की सापेक्षिक प्रक्रिया नहीं सम्पादित करते, तो ऐसी दशा में आवेदनकर्ता का सी0पी0ए0टी0-2016 में आवेदन सम्बन्धी दावा किसी भी दशा में परीक्षा-निकाय द्वारा पोषणीय/विचारणीय नहीं होगा।
6. नॉन-रिफण्डेबल आवेदन शुल्क - सामान्य/अन्य पिछड़ा वर्ग आवेदकों के लिए रु. 1600/- एवं अनुसूचित जाति/अनुसूचित जनजाति के लिए रु.800/- निर्धारित है। इसमें काउन्सिलिंग (Counselling) शुल्क रु.50/- सम्मिलित है। बैंक-ट्रान्जैक्शन-शुल्क आवेदक द्वारा स्वयं वहन करना होगा। चालान के माध्यम से शुल्क जमा करने पर रु.15/- बैंक ट्रान्जैक्शन शुल्क इलाहाबाद बैंक के किसी भी शाखा में जमा होगा।

अथवा

गेट-वे के माध्यम से (डेबिट/क्रेडिट कार्ड, ई-बैंकिंग) द्वारा जमा किया जा सकेगा जिसका विवरण निम्नलिखित है :-

The fees to be paid by the customer to India Ideas shall be computed and paid as specified here in below :

(A) Transaction & Aggregation Related fees

		<b>Transaction Processing Fee</b>	<b>Platform Aggregation, MIS &amp; Reconciliation Fees</b>	<b>Total Fees</b>
1	Debit Card Gateway Facility Fee for transactions upto Rs. 2000/- (Visa, Master Card)	0.75% of Customer Pymnt Amount	NIL	<b>0.75% of Customer Pymnt Amount</b>
2	Debit Card Gateway Facility Fee for transactions above Rs.2000/- (Visa, Master Card)	1.00% of Customer Pymnt Amount	NIL	<b>1.00% of Customer Pymnt Amount</b>
3	Credit Card Gateway Facility Fee (Visa, Master Card)	1.25% of Customer Pymnt Amount	0.25% of Customer Pymnt Amount	<b>1.50% of Customer Pymnt Amount</b>
4	Net Banking Facility Fee	Rs.15/- Per Transaction	Rs.15/- Per Transaction	<b>Rs.25/- Per Transaction</b>

7. इस विवरण-पुस्तिका में उल्लेखित अर्हता-खण्ड के अनुसार ही आवेदक को अपनी पात्रता का आंकलन स्वयं करना होगा। परीक्षा-निकाय आवेदक की पात्रता का आंकलन नहीं करेगा। पात्रता मूल प्रमाण-पत्रों के आधार पर काउन्सिलिंग/प्रवेश के समय ही सुनिश्चित होगी। अयोग्य-पात्र प्रवेश के योग्य नहीं होंगे और वे इसके लिए स्वयं उत्तरदायी होंगे।
8. ऑनलाइन आवेदन-पत्र रजिस्ट्रेशन करने की **अन्तिम तिथि 03-09-2016 तक**।
9. आवेदन-पत्र में दी जा रही सूचना के आधार पर आवेदक को सी0पी0ए0टी0 परीक्षा में मांगी गयी श्रेणी के अभ्यर्थी के रूप में बैठने की अनुमति दे दी जायेगी। किन्तु काउन्सिलिंग के समय काउन्सिलिंग बोर्ड द्वारा अभ्यर्थी के मूल-प्रमाणक देखे जायेंगे तथा उनके आधार पर यह निश्चित किया जायेगा कि अभ्यर्थी को आवेदित श्रेणी का लाभ अनुमन्य है अथवा नहीं। केवल इस आधार पर कि सी0पी0ए0टी0 परीक्षा में बैठने की अनुमति दे दी गयी है, कोई भी अभ्यर्थी आवेदित श्रेणी का लाभ पाने का हकदार नहीं हो जायेगा। जिस प्रमाण-पत्र के आधार पर प्रवेश दिया जायेगा उसके फर्जी पाये जाने पर प्रवेश निरस्त कर दिया जायेगा और उसके स्थान पर नया प्रमाण-पत्र मान्य नहीं होगा।
10. आवेदन-पत्र में लिखी या दी गयी किसी भ्रामक, गलत तथा तथ्यहीन सूचना के प्रकाश में आने पर प्रवेश के पूर्व अथवा प्रवेश के उपरान्त, जैसी भी स्थिति हो, अभ्यर्थी का अभ्यावेदन/प्रवेश निरस्त किया जा सकता है। प्रवेशोपरान्त यह कार्यवाही सम्बन्धित महाविद्यालय के प्रधानाचार्य तथा इससे पूर्व यथास्थिति महात्मा गांधी काशी विद्यापीठ, वाराणसी द्वारा अथवा काउन्सिलिंग बोर्ड द्वारा की जायेगी।
11. **आवेदन के सन्दर्भ में अन्य महत्वपूर्ण सूचनाएं -**  
क- आवेदन-पत्र cpatup2016.org वेबसाइट पर केवल ऑन-लाइन (ON-LINE) ही भरना है। आवेदन-पत्र किसी भी कागज पर भेजने की आवश्यकता नहीं है। कृपया अपने आवेदन का प्रिन्ट, ऑनलाइन आवेदन भरने के पश्चात् सुनिश्चित कर लें।

- ख- अतिशीघ्र ऑनलाइन आवेदन करें। अन्तिम तिथि की प्रतीक्षा न करें। किसी भी प्रकार के ऑनलाइन तकनीकी व्यवधान के लिए महात्मा गांधी काशी विद्यापीठ, वाराणसी उत्तरदायी नहीं होगा।
- ग- पूरित ऑनलाइन आवेदन के पश्चात् किसी भी प्रकार का परिवर्तन/संशोधन मान्य नहीं है।
- घ- अपूर्ण आवेदन निरस्त कर दिया जाएगा और किसी भी प्रकार का पत्राचार मान्य नहीं होगा।
- ङ- पूरित आवेदन पत्र को अन्तिम रूप से सबमिट करने से पहले पूरी तरह सुनिश्चित कर लें कि आवेदन में प्रदत्त सूचनाएं सही हैं। एक बार पूरित आवेदन पत्र को अन्तिम रूप से सबमिट करने के उपरान्त किसी प्रकार का संशोधन संभव नहीं होगा।
- च- एक से अधिक बार आवेदन न करें, अन्यथा पहले वाला आवेदन भी निरस्त कर दिया जाएगा।
- छ- किसी भी प्रकार के दस्तावेज डाक द्वारा भेजने की आवश्यकता नहीं है।
- ज- भविष्य में पत्राचार के लिए रजिस्ट्रेशन आई.डी. नम्बर (Registration ID Number) का उल्लेख करें।

#### 4- आवेदन एवं भुगतान प्रक्रिया :

**ऑन-लाइन आवेदन के लिए निर्धारित वेबसाइट : [www.cpatup2016.org](http://www.cpatup2016.org)**

**Website assigned for on-line application : [www.cpatup2016.org](http://www.cpatup2016.org)**

- 1- आपको ऑनलाइन आवेदन करने के लिए कम्प्यूटर, इण्टरनेट-कनेक्शन, प्रिन्टर की आवश्यकता होगी। आवेदन पत्र भरने से पहले कृपया इस विवरण पुस्तिका को ध्यानपूर्वक पढ़ें। आवेदन करते समय आपको अपना Scanned Photo, अपने हस्ताक्षर की Scanned Copy तथा दाहिने हाथ के अंगूठे की छाप (Right Hand Thumb Impression) की Scanned Copy तैयार रखना है।
- 2- **लॉगइन (Login)** : सर्वप्रथम उपरोक्त वेबसाइट पर रजिस्ट्रेशन/लॉगइन को क्लिक करें। तत्पश्चात् Declaration of the candidate को एक्सेप्ट करते हुए आगे बढ़ें। New User Page पर प्रथम बार रजिस्टर्ड होने वाले अभ्यर्थी New User के रूप में रजिस्ट्रेशन करवायेंगे, जिसमें उन्हें अपना नाम, पिता का नाम, माता का नाम, श्रेणी, जन्म-तिथि, ई-मेल आई.डी. एवं अपना 10 अंकों वाला मोबाइल नम्बर भरना होगा। स्मरण रहे कि आपको सारे पत्राचार लॉग-इन में प्रयुक्त किये गये पंजीकृत मोबाइल नम्बर (Registered Mobile Number) एवं ईमेल आई.डी. (Registered Email ID) से ही करने होंगे। एक ई-मेल आई.डी. केवल एक ही अभ्यर्थी के लिए प्रयोग हो सकती है।
- 3- लॉग-इन करने के बाद स्वतः एक यूजर आई.डी. और पासवर्ड आपके द्वारा प्रयोग किये गये मोबाइल नम्बर एवं ईमेल आई.डी. पर प्रेषित कर दिया जायेगा। इसके उपरान्त Application Status Page (आवेदन-स्थिति-पृष्ठ) पर दिये गये लिंक Click here to make fee payment (फीस पेमेन्ट के लिए यहां क्लिक करें) पर Click (क्लिक) करें और निर्देशानुसार आवेदन-शुल्क के भुगतान सम्बन्धी आगे की कार्यवाही सुनिश्चित करें। आवेदन सम्बन्धी फीस जमा करने की प्रक्रिया पूरी होने के बाद अपना

एप्लीकेशन फार्म सबमिट करें और प्रिन्ट निकाल लें। प्रिन्ट ऑप्शन सेलेक्ट करने पर आपको प्रथम पृष्ठ पर पूरित आवेदन पत्र तथा द्वितीय पृष्ठ पर Candidate Declaration Form का प्रिन्ट-आउट प्राप्त हो जाएगा। इसे भविष्य के उपयोगार्थ एवं काउन्सिलिंग सम्बन्धी प्रक्रिया के लिए अपने पास सुरक्षित रख लें।

- 4- **भुगतान की प्रक्रिया** : अभ्यर्थी ऑन-लाइन-फीस (Online-fee) जमा करने के लिए इस पृष्ठ के बिन्दु-3 पर दी गई प्रक्रिया के अनुसार सी0पी0ए0टी0-2016 की वेबसाइट पर दिये गये लिंक का उपयोग करेंगे। यह प्रक्रिया आवेदक को आवेदन-शुल्क सम्बन्धी प्रक्रिया के सम्पादन के उद्देश्य से इलाहाबाद बैंक के लिंक (Link) से जोड़ देगा। इस प्रक्रिया का उपयोग कर आवेदक डेबिट/क्रेडिट कार्ड/नेट-बैंकिंग के माध्यम से आवेदन-शुल्क का ऑनलाइन भुगतान कर सकते हैं।

जो आवेदक आवेदन-शुल्क को इलाहाबाद बैंक के किसी ब्रांच में कैश जमा करना चाहते हैं वह उक्त प्रक्रिया के दौरान प्रयुक्त लिंक के माध्यम से बैंक-चालान जनरेट (generate) करते हुए ऐसा कर सकते हैं। अर्थात् आवेदन-शुल्क भुगतान के सम्बन्ध में आवेदक निम्न दो में से किसी एक माध्यम का चुनाव करेंगे -

(क) **ऑनलाइन पेमेन्ट (Online payment)** : इसके लिए आवेदक डेबिट/क्रेडिट कार्ड का प्रयोग करें (किसी भी बैंक का)। इस प्रक्रिया का उपयोग करने वाले आवेदकों के लिए आवेदन-शुल्क नॉन-रिफण्डेबल (non-refundable) इस प्रकार होगा - सामान्य/अन्य पिछड़ा वर्ग के आवेदकों के लिए आवेदन शुल्क रु.1600/- एवं अनुसूचित जाति/अनुसूचित जनजाति के अभ्यर्थियों के लिए रु.800/- हैं। इसमें काउन्सिलिंग शुल्क रु.50/- सम्मिलित है। बैंक द्वारा निर्धारित अतिरिक्त बैंक-ट्रान्जेक्शन-शुल्क आवेदक को स्वयं वहन करना होगा।

(ख) **बैंक-काउण्टर पर कैश-पेमेन्ट (Cash payment on Bank Counter)** : सी0पी0ए0टी0-2016 वेबसाइट पर आवेदन-शुल्क-भुगतान से सम्बन्धित ऑप्शन के माध्यम से बैंक के चालान-फार्म को अपने आरक्षण-श्रेणी के अनुसार डाउनलोड कर लें। इस प्रक्रिया का उपयोग करने वाले आवेदकों के लिए आवेदन-शुल्क (नान-रिफण्डेबल/non-refundable) इस प्रकार होगा - सामान्य/अन्य पिछड़ा वर्ग के आवेदकों के लिए आवेदन-शुल्क रु.1600/- + रु.15/- (बैंक शुल्क) तथा अनुसूचित जाति/अनुसूचित जनजाति के आवेदकों के लिए रु.800/ + रु.15/- (बैंक शुल्क) होगा। आवेदन शुल्क को निर्धारित खाते में उपरोक्त दो में से किसी एक विधि से जमा करने के उपरान्त बैंक एक इलाहाबाद बैंक-कलेक्ट-रेफरेन्स-नम्बर (Allahabad Bank Collect Reference Number) प्रदान करेगा जिसका उपयोग आवेदन-पत्र पूरित करने की प्रक्रिया के दौरान करना होगा।

आवेदन-शुल्क (Application Fee) केवल सी0पी0ए0टी0 की वेबसाइट पर दिये गये लिंक द्वारा ही जमा की जा सकती है, जो आवेदक बैंक चालान द्वारा फीस जमा करने के इच्छुक हैं वे भी वेबसाइट पर दिये गये लिंक द्वारा ही चालान का प्रिंट लेंगे तथा उसके बाद इलाहाबाद बैंक की किसी भी शाखा में फीस जमा करेंगे।

**महत्त्वपूर्ण-टिप्पणी** : सभी अभ्यर्थियों से अनुरोध है कि सी.पी.ए.टी.-2016 की वेबसाइट [www.cpatup2016.org](http://www.cpatup2016.org) पर पंजीकरण (Registration) की प्रक्रिया सम्पादित करने के एक कार्यदिवस (माह के द्वितीय व चतुर्थ शनिवार को छोड़कर/except 2<sup>nd</sup> and 4<sup>th</sup> Saturday of the month) पश्चात् आवेदन-शुल्क (Application Fee) भुगतान की




प्रक्रिया को सी0पी0ए0टी0 वेबसाइट पर दिये हुए लिंक द्वारा ही सम्पादित करें। अन्य किसी भी तरीके से फीस स्वीकार नहीं की जाएगी। फीस का भुगतान किसी भी बैंक के डेबिट एवं क्रेडिट-कार्ड/इंटरनेट-बैंकिंग एवं बैंक-चालान के माध्यम से ही किया जा सकता है। बैंक शुल्क आदि अभ्यर्थी स्वयं ही वहन करेंगे। इस सन्दर्भ में किसी भी प्रकार की तकनीकी सहायता हेतु अभ्यर्थी बैंक द्वारा निर्धारित ई-मेल आई.डी. पर ई-मेल कर सकते हैं। आवेदक, डेबिट-कार्ड/क्रेडिट-कार्ड/इंटरनेट-बैंकिंग द्वारा ऑन लाइन अथवा इलाहाबाद बैंक में चालान के माध्यम से आवेदन-शुल्क का नगद भुगतान करने के एक कार्यदिवस (माह के द्वितीय व चतुर्थ शनिवार को छोड़कर/except 2<sup>nd</sup> and 4<sup>th</sup> Saturday of the month) बाद ही ऑन-लाइन आवेदन-पत्र पूरित कर सकेंगे।

- 5- **फोटोग्राफ** : आवेदक का फोटोग्राफ एक जेपीजी (jpg) फार्मेट की फाइल के रूप में होना चाहिए। फाइल के नाम में किसी भी स्पेशल अक्षर (Special Character) का उपयोग न करें। फोटोग्राफ सम्बन्धी महत्त्वपूर्ण सूचनाओं का अनुपालन करना होगा अन्यथा आवेदन निरस्त कर दिया जायेगा। फोटो का विवरण निम्न है :-

“आवेदन के लिए केवल रंगीन फोटोग्राफ खिंचवायें। फोटो खिंचवाते समय एक छोटे कार्ड पर अपना नाम तथा फोटो खिंचवाने वाले दिन की तारीख लिखकर अपने गर्दन के सामने अवश्य रखें ताकि वह फोटो में स्पष्ट रूप से छपे। इसकी 10 प्रतियाँ (Passport Size) बनवाकर रखें जो प्रवेश-पत्र, परीक्षा, काउन्सिलिंग, प्रवेश इत्यादि में काम आयेंगी। Sample Photo निम्नवत् है :-

- 1- उत्तम क्वालिटी की रंगीन फोटो का साइज़ 3.5×4.5cm होना आवश्यक है तथा पूरा चेहरा कैमरे को देखते हुए सफेद बैक ग्राउण्ड पर, बिना काले चश्मे, बिना टोपी के होना आवश्यक है।
- 2- सिर से ऊपर से टुड्डी की दूरी कम से कम 2 से 3 सेमी होनी चाहिए।
- 3- पोलरॉयड कैमरा व इंकजेट प्रिंटर के फोटो मान्य नहीं होंगे।
- 4- निम्न कोटि के फोटो (Low Resolutions Photograph) के साथ किये गये आवेदन निरस्त कर दिये जायेंगे।
- 5- फोटो 01 मार्च, 2016 से पहले का न हो।



- 6- **दाहिने हाथ के अंगूठे की छाप (Right Hand Thumb Impression)** :- आवेदक अपने दाहिने हाथ के अंगूठे की छाप एक सफेद बैकग्राउण्ड के साफ कागज पर स्टैम्प-इंक की सहायता से लगाएंगे तथा इसे स्कैन (Scan) कर एक जेपीजी (jpg) फार्मेट की फाइल के रूप में अपलोड करने के लिए सुरक्षित करेंगे। फाइल के नाम में किसी भी स्पेशल अक्षर (Special Character) का उपयोग न करें। ऑन-लाइन आवेदन पूरित करते समय दाहिने हाथ के अंगूठे की छाप की इस jpg फाइल को अपलोड करना होगा।
- 7- **हस्ताक्षर (Signature)** :- आवेदक एक सफेद बैकग्राउण्ड के साफ कागज पर नीली स्याही के बाल-प्वाइण्ट पेन से अपने सफ्ट हस्ताक्षर करेंगे तथा इसे स्कैन (Scan) कर एक जेपीजी (jpg) फार्मेट की फाइल के रूप में अपलोड करने के लिए सुरक्षित करेंगे। फाइल के नाम में किसी भी स्पेशल अक्षर (Special Character) का उपयोग न करें।

- ऑन-लाइन आवेदन पूरित करते समय हस्ताक्षर की इस jpg फाइल को अपलोड करना होगा।
- 8- लॉग-इन (Login) करने के उपरान्त आवश्यक दस्तावेज अपलोड (upload) करते हुए ही आवेदन-पत्र (Application form) भरें। प्रीव्यू (Preview) देखने के साथ आवेदक फार्म में संशोधन भी कर सकते हैं। पूर्णरूप से भरे हुए फार्म को फाइनल-सबमिट-ऑप्शन (Final Submit Option) द्वारा ऑन-लाइन जमा करें। ध्यान रखें, एक बार Submit किये जा चुके फार्म में फिर कोई परिवर्तन/संशोधन संभव नहीं होगा।
  - 9- अपने ऑन-लाइन पूरित आवेदन-पत्र का एक प्रिन्ट अवश्य ले लें और उसे Save कर लें। आवेदन-पत्र का प्रिन्ट लेते समय आवेदन-पत्र के साथ ही Candidate's Declaration Form का प्रिन्ट भी आवेदक को प्राप्त हो जाएगा। इसे भविष्य में काउन्सिलिंग सम्बन्धी प्रक्रिया के लिए सुरक्षित कर लें। काउन्सिलिंग में इसकी आवश्यकता पड़ेगी। आवेदक अपने रजिस्ट्रेशन (Registration) क्रमांक नम्बर को भी पृथक रूप से लिख कर सुरक्षित कर लें, भविष्य के किसी भी प्रकार के पत्राचार में इसकी आवश्यकता पड़ेगी।
  - 10-फार्म को सफलतापूर्वक Submit किये जाने के उपरान्त आवेदक को मोबाइल और ईमेल आई.डी. (हमारे पास पंजीकृत) पर Successful Submission की सूचना प्रेषित कर दी जायेगी।
  - 11-आवेदक आवेदन-पत्र (application form) भरने की उपरोक्त प्रक्रिया सम्पादित करने के लिए अपने लैपटाप (Laptop), डेस्कटाप (Desktop), किसी भी साइबर कैफे (Cyber cafe), या सरकारी मेडिकल कालेज से सहयोग प्राप्त कर सकते हैं।

**सी.पी.ए.टी.-2016 के लिए ऑन-लाइन आवेदन करने की अन्तिम तिथि- 03 सितम्बर, 2016  
Last Date for On-Line Application For CPAT-2016 Till - 03 Sept., 2016**

### **5-कम्बाइंड प्री आयुष टेस्ट(सी.पी.ए.टी.)-2016 के संदर्भ में सामान्य सूचनाएं (General Information related to Combined Pre-AYUSH Test-2016)**

- (क) सी.पी.ए.टी.-2016 का आयोजन निम्नलिखित पाठ्यक्रमों में शैक्षिक सत्र 2016-2017 के प्रथम वर्ष में प्रवेश हेतु किया जायेगा -  
1-बी.ए.एम.एस.(B.A.M.S.) 2-बी.यू.एम.एस.(B.U.M.S.) 3-बी.एच.एम.एस.(B.H.M.S.)
- (ख) सी.पी.ए.टी.-2016 में वर्तमान नीति के अनुसार चार विषयों को सम्मिलित कर केवल एक ही प्रश्नपत्र होगा तथा परीक्षा एक ही दिन (25 सितम्बर, 2016) तथा एक ही पाली में निम्न कार्यक्रमानुसार होगी -  
**एक प्रश्नपत्र :** रसायन विज्ञान, भौतिक विज्ञान, जन्तु विज्ञान, वनस्पति विज्ञान।  
समय प्रातः 9.00 बजे से 12.00 बजे दोपहर तक।  
प्रत्येक विषय के 50 प्रश्न होंगे तथा प्रत्येक प्रश्न 1 अंक का होगा अर्थात् प्रश्नपत्र अधिकतम् 200 अंकों का होगा। प्रश्न इंटरमीडिएट (10+2) यू.पी.बोर्ड स्तर के होंगे।

- (ग) सभी विषयों के प्रश्नपत्र वस्तुनिष्ठ (Objective Type) होंगे तथा **निगेटिव मार्किंग नहीं होगी**।
- (घ) चयनित अभ्यर्थियों जिन्होंने हाईस्कूल परीक्षा हिन्दी से उत्तीर्ण नहीं की है उन्हें हिन्दी विषय का एक प्रश्नपत्र जो हाईस्कूल स्तर के सामान्य ज्ञान पर आधारित होगा, उत्तीर्ण करना आवश्यक होगा। इस परीक्षा को उत्तीर्ण किये बिना चयनित अभ्यर्थी डिग्री के लिए अर्ह नहीं होंगे। यह परीक्षा बाद में शासनादेश संख्या-4171/71-3-07-52/07 दिनांक 14 नवम्बर, 2007 की व्यवस्था के अनुसार होगी।
- (ङ) विभिन्न पाठ्यक्रमों के लिए आवश्यक अर्हताएं बिन्दु संख्या-7 में दी गयी हैं।
- (च) सी.पी.ए.टी.-2016 के लिए आयोजक संस्था द्वारा गठित परीक्षक-मण्डल द्वारा प्रश्नपत्रों के निर्धारित उत्तर व परीक्षाफल अंतिम रूप से मान्य होंगे। उत्तर-पुस्तिका का मूल्यांकन केवल Computer द्वारा ही होगा। किसी भी स्थिति में उत्तर-पुस्तिकाओं का पुनर्मूल्यांकन (Re-evaluation) नहीं किया जायेगा परन्तु पुनरीक्षण (Scrutiny) का प्रावधान है। परीक्षा के पश्चात् परीक्षार्थी को O.M.R. Sheet की अभ्यर्थी प्रति पूर्व में ही प्राप्त है अतएव आयोजक-विश्वविद्यालय द्वारा O.M.R. Sheet की छायाप्रति उपलब्ध नहीं कराई जायेगी।
- (छ) परीक्षार्थियों को परीक्षा अवधि में परीक्षण हेतु प्रदान किये जाने वाले प्रश्न-पत्र बुकलेट में छपे प्रश्नों के उत्तर उनको प्रदान किये जाने वाले पृथक उत्तर-पत्रक (ओ0एम0आर0शीट/O.M.R.Sheet) पर बॉल-प्वाइंट पेन से अंकित करने होंगे। यह ओ.एम.आर.शीट कार्बन-लेस तीन प्रतियों में (Corbonless Trieruplicate Copy) होगी। परीक्षार्थियों को इसकी प्रथम एवं तृतीय प्रति कक्ष-निरीक्षक के पास जमा करनी होगी। द्वितीय प्रति परीक्षार्थी साथ ले जायेंगे।
- (ज) परीक्षा समाप्त होने पर प्रश्न-पत्र बुकलेट परीक्षा कक्ष में ही छोड़ कर जाना होगा, किन्तु रिट याचिका संख्या-4026/(एम/बी) ऑफ 2015 के निर्णय के आलोक में छात्रहित में प्रश्नपत्र बुकलेट के सभी सेट परीक्षा के उपरान्त दो कार्य दिवसों की सीमा में वेबसाइट [www.cpatup2016.org](http://www.cpatup2016.org) पर प्रदर्शित कर दिये जायेंगे। परीक्षाफल घोषित होने के पूर्व दिनांक 27-09-2016 को प्रश्न-पत्र की उत्तर-कुंजी (Answer Key) C.P.A.T.-2016 के लिए निर्धारित वेबसाइट [www.cpmaup2016.org](http://www.cpmaup2016.org) पर प्रकाशित की जाएगी।

## 6- परीक्षा कार्यक्रम (Examination Schedule) :

सी.पी.ए.टी.-2016 प्रवेश-परीक्षा तिथि : 25 सितम्बर, 2016 (रविवार)  
 Entrance Examination Date for CPAT-2016 : September 25, 2016 (Sunday)

समय	प्रश्नपत्र
प्रातः 09.00 बजे से 12.00 बजे अपराह्न तक	Zoology (जन्तु विज्ञान), Botany (वनस्पति विज्ञान) Chemistry (रसायन विज्ञान), और Physics (भौतिक विज्ञान) के साथ केवल एक प्रश्न-पत्र

### **टिप्पणी :-**

- 1- परीक्षा कार्यक्रम अपरिवर्तनीय है, चाहे उपर्युक्त तिथि को सार्वजनिक अवकाश ही क्यों न घोषित हो जाये।
- 2- परीक्षा स्थल पर कैलकुलेटर, लॉग-टेबल, डिजिटल डायरी इत्यादि या किसी भी प्रकार का संचार उपकरण (सेल्युलर फोन, ब्लूटूथ आदि) लाना वर्जित है।
- 3- सभी अभ्यर्थी परीक्षा के लिए समय से 60 मिनट पूर्व परीक्षा केन्द्र पर स्थान ग्रहण करें तथा उत्तर-पुस्तिका में आवश्यक सूचनाएं प्रश्न-पत्र शुरू होने से पूर्व भर लें। इसके लिए अतिरिक्त समय नहीं दिया जायेगा।
- 4- प्रश्न-पत्र पर लगी हुई सील केन्द्राध्यक्ष के आदेशानुसार ध्वनि संकेत पर कक्ष निरीक्षक द्वारा घोषणा किये जाने पर ही तोड़ें।
- 5- प्रश्न-पत्र में सम्मिलित प्रश्न हिन्दी एवं अंग्रेजी भाषा में रचित होंगे।
- 6- परीक्षा केन्द्र पर अभ्यर्थी को विभिन्न सुरक्षा जाँच से गुजरना पड़ सकता है। सी0पी0ए0टी0 परीक्षा-2016 के दौरान परीक्षा केन्द्र पर उनकी फोटोग्राफी की जायेगी तथा बायोमेट्रिक प्रणाली के माध्यम से प्रत्येक छात्र/छात्रा का बायोमेट्रिक-डेटा, फिंगर-प्रिंट इत्यादि परीक्षा के समय ग्रहण किया जायेगा। यह प्रक्रिया अनिवार्य रहेगी और अगर अभ्यर्थी इससे विमुख होता है तो उसके अभ्यर्थन/उम्मीदवारी को निरस्त किया जायेगा।

प्रत्येक छात्र/छात्रा की बायोमेट्रिक डेटा का सत्यापन तीन तिथियों पर किया जायेगा, प्रथमतः काउन्सिलिंग के समय, द्वितीय प्रवेश के तुरन्त पश्चात् तथा तृतीय प्रवेश के बाद छः माह के बाद की तिथि (जो कि प्रधानाचार्य द्वारा परीक्षा संचालित करने वाले विश्वविद्यालय को सूचित किया जायेगा)।

- 7- आवश्यकता पड़ने पर सुरक्षा जाँच हेतु अभ्यर्थी को परीक्षा समाप्ति के पश्चात् भी रुकना पड़ सकता है। अतः उचित होगा कि अभ्यर्थी अपनी वापसी-यात्रा की योजना इसे ध्यान में रखते हुए बनाएं।

### **7- अर्हताएं (Eligibility) :**

- (क) अभ्यर्थी को उत्तर प्रदेश का मूल निवासी होना आवश्यक है।
  - (i) जिन अभ्यर्थियों ने हाईस्कूल एवं इण्टरमीडिएट अथवा समकक्ष दोनों परीक्षाएं उ0प्र0 से उत्तीर्ण की हो, उन्हें उ0प्र0 में निवास का प्रमाण-पत्र आवश्यक नहीं होगा।
  - (ii) ऐसे छात्र, जिन्होंने हाईस्कूल अथवा इण्टरमीडिएट परीक्षा में से एक परीक्षा उत्तर प्रदेश से उत्तीर्ण की हो, को सक्षम प्राधिकारी द्वारा निर्गत "सामान्य निवास प्रमाण पत्र" काउन्सिलिंग के समय प्रस्तुत करना अनिवार्य होगा।
  - (iii) ऐसे छात्र, जिन्होंने हाईस्कूल तथा इण्टरमीडिएट दोनों परीक्षाएं उ0प्र0 से उत्तीर्ण न की हो, को काउन्सिलिंग/प्रवेश के समय सक्षम प्राधिकारी द्वारा निर्गत "मूल निवास प्रमाण-पत्र" प्रस्तुत करना आवश्यक होगा।
- (ख) **आयु सीमा** : प्रवेश परीक्षा में बैठने के लिए अभ्यर्थी की न्यूनतम आयु 17 वर्ष होनी चाहिए अर्थात् उसका जन्म 31 दिसम्बर, 1999 के पूर्व हुआ हो। आयु के सम्बन्ध में कोई शिथिलता मान्य नहीं है।

(ग) शैक्षिक अर्हता :

(i) इण्टरमीडिएट विज्ञान (बायोलॉजी/जैव प्रौद्योगिकी ग्रुप) या समकक्ष परीक्षा उत्तीर्ण सभी अभ्यर्थी सी0पी0ए0टी0-2016 परीक्षा में सम्मिलित होने हेतु अर्ह होंगे। प्रवेश परीक्षा में सम्मिलित होने के लिए उन अभ्यर्थियों को अनुमति प्रदान कर दी जायेगी जो अर्हकारी परीक्षा-2016 में सम्मिलित हो रहे हों परन्तु सी0पी0ए0टी0 में सफल होने पर सम्बन्धित पाठ्यक्रम आवंटन/प्रवेश तभी अनुमन्य किया जायेगा जब अभ्यर्थी अर्हकारी परीक्षा पास करने का प्रमाण-पत्र काउन्सिलिंग बोर्ड के समक्ष प्रस्तुत कर देगा। प्रमाण-पत्र प्रस्तुत न करने की दशा में आवंटन नहीं किया जायेगा।

• बी.ए.एम.एस. (B.A.M.S.), बी.यू.एम.एस. (B.U.M.S.) तथा बी.एच.एम.एस. (B.H.M.S.) पाठ्यक्रमों में प्रवेश के लिए निर्धारित अर्हताएं लागू होंगी। इसके अनुसार किसी भारतीय विश्वविद्यालय/बोर्ड या अन्य मान्यता प्राप्त संस्था द्वारा संचालित परीक्षा में अंग्रेजी, भौतिक विज्ञान, रसायन विज्ञान एवं जीव विज्ञान में उत्तीर्ण होना आवश्यक होगा।

(a) The Higher Secondary Examination or the Indian School Certificate Examination which is equivalent to 10+2 higher secondary examination after a period of 12 years study, the last two years of study comprising of Physics, Chemistry, Biology/Bio-Technology and Mathematics or any other elective subject with English at a level not less than the core course for English as prescribed by the National Council of Educational Research & Training after the introduction of the 10+2+3 years educational structure as recommended by the National Committee on Education.

*Note : Where the course content is not as prescribed for 10+2 education structure of the National Committee, the candidates will have to undergo a period of one year pre-professional training before admission to the Medical/Dental/Ayurvedic/Homoeo-pathic/Unani College.*

Or

(b) The intermediate examination in science of an Indian University, Board of other recognized examination body with Physics, Chemistry and Biology/Bio-Technology which shall include a practical test in these subjects and also English as a compulsory subject.

Or

(c) The pre-professional/pre-medical examination with Physics, Chemistry and Biology /Bio-Technology, after passing either the higher secondary school examination or the pre-university of an equivalent examination shall include a practical test in Physics, Chemistry and Biology/Bio-Technology and also English as a compulsory subject:

Or

(d) The first year of the three years degree course of a recognized university, with Physics, Chemistry and Biology/Bio-Technology including a practical test in these subjects provided the examination is a "University Examination" and candidates has passed 10+2 with English at a level not less than a core course.

Or

(e) B.Sc. examination of and Indian University, Provided that he/she has passed the B.Sc. examination with not less than two of the following subjects in Physics, Chemistry, Biology(Botony, Zoology)/Bio-Technology and further that the he/she has passed the earlier qualifying examination with the following subjects-Physics, Chemistry, Biology/Bio-Technology and English.

Or

(f) Any other examination which, in scope and standard is found to be equivalent to the intermediate science examination of an Indian University/Board taking Physics, Chemistry and Biology/Bio-Technology including a practical test in each of these subjects and English.

(ii) सामान्य अभ्यर्थियों को अर्हता परीक्षा में भौतिक विज्ञान, रसायन विज्ञान एवं जीव विज्ञान/जैव प्रौद्योगिकी में औसत 50 प्रतिशत तथा सी0पी0ए0टी0 प्रवेश परीक्षा में भी 50 प्रतिशत अंक प्राप्त करना आवश्यक होगा।

(iii) अनुसूचित जाति, अनुसूचित जनजाति एवं अन्य पिछड़ा वर्ग के अभ्यर्थियों के लिए उपर्युक्त दोनों परीक्षाओं में 50 प्रतिशत के स्थान पर 40 प्रतिशत अंक प्राप्त करना आवश्यक होगा।

(iv) सम्पूर्णानन्द संस्कृत विश्वविद्यालय, वाराणसी से विज्ञान विषय सहित मध्यमा परीक्षा उत्तीर्ण अभ्यर्थी केवल बी0ए0एम0एस0 पाठ्यक्रम में प्रवेश हेतु परीक्षा में सम्मिलित हो सकते हैं।

(v) यूनानी कालेजों में बी0यू0एम0एस0 पाठ्यक्रम में प्रवेश हेतु सी0पी0ए0टी0 2016 में सम्मिलित होने के लिए इण्टरमीडिएट विज्ञान (बायोलाजी गुप/जैव प्रौद्योगिकी गुप) के साथ उत्तीर्ण अभ्यर्थी को कक्षा-10 के समकक्ष उर्दू विषय की परीक्षा में भी उत्तीर्ण होना आवश्यक होगा। (काउन्सिलिंग के समय अभ्यर्थी के उर्दू ज्ञान की भी पुष्टि की जायेगी)

आवेदनकर्ता "अभ्यर्थी घोषणा पत्र" (Candidate's Declaration Form) पर विशेष ध्यान दें। ऑन लाइन आवेदन पत्र का प्रिन्ट लेने पर आवेदन पत्र के साथ द्वितीय पृष्ठ के रूप में "अभ्यर्थी घोषणा पत्र" स्वतः प्रिन्ट हो जायेगा। इसे पूर्णरूप से भरकर अपनी फोटो को चिपका कर सत्यापित करें और अपने मूल हस्ताक्षर, दाहिने हाथ के अंगूठे की छाप तथा अभिभावक के हस्ताक्षर करवाकर इसे सुरक्षित रख लें। घोषणा पत्र की मूल प्रति प्रस्तुत न करने पर आवेदनकर्ता के अभ्यर्थन पर विचार नहीं किया जायेगा।

## 8— आरक्षण (Reservation) :

(अ) सी0पी0ए0टी0-2016 की प्रवेश परीक्षा के माध्यम से भी जाने वाली प्रत्येक मेडिकल कालेज में उपलब्ध प्रत्येक पाठ्यक्रम की कुल सीटों पर निम्नवत 'उर्द्धवाधर आरक्षण' (Vertical Reservation) प्रदान किया जायेगा :-

1. अनुसूचित जाति (SC) के अभ्यर्थी	21 प्रतिशत
2. अनुसूचित जनजाति (ST) के अभ्यर्थी	02 प्रतिशत
3. अन्य पिछड़ा वर्ग (OBC) के अभ्यर्थी	27 प्रतिशत

अन्य पिछड़ा वर्ग (OBC) का तात्पर्य विधायी अनुभाग की अधिसूचना संख्या-1576/17-वि.1-1(क)11-2002 दिनांक 31 अगस्त, 2002 द्वारा अधिसूचित उ0प्र0 अधिनियम संख्या-1/2002 की 'अनुसूची-क' में इंगित वर्गों से है। पिछड़े वर्ग के वह अभ्यर्थी जो उक्त अधिनियम 1994 की 'अनुसूची-दो' अधिसूचना संख्या-22/16/12-क2/1995 टी0सी0 दिनांक 08-12-1995 द्वारा यथासंशोधित से आच्छादित न हो उनके ही पुत्र/पुत्री को उक्त आरक्षण अनुमन्य होगा एवं विधायी अनुभाग-1 की अधिसूचना संख्या-1576/सत्रह-वि-1(क)-11/2002 दिनांक 31 अगस्त, 2002 द्वारा अधिसूचित उ0प्र0 अधिनियम संख्या-1 सन् 2002 भी प्रभावी होगा।

सामान्य वर्ग (UR) के अभ्यर्थियों के साथ यदि उल्लिखित कोई आरक्षित वर्ग का अभ्यर्थी योग्यता के आधार पर चयनित होता है तो उसे आरक्षित सीटों में समायोजित नहीं किया जायेगा, जैसा कि इस सम्बन्ध में शासनादेश पूर्व में निर्गत किया जा चुका है। अतः उपरोक्त में उल्लिखित वर्ग की सीटों को भरने से पहले योग्यता के आधार पर 50 प्रतिशत सीटों को भरा जायेगा।

- (ब) सी0पी0ए0टी0-2016 में विभिन्न श्रेणी के अभ्यर्थियों के लिए निम्नवत् 'क्षैतिज आरक्षण' (Horizontal Reservation) प्रदान किया जायेगा तथा सभी पाठ्यक्रमों में भरी जाने वाली प्रत्येक कालेज की कुल सीटों पर शारीरिक रूप से विकलांगों, स्वतंत्रता संग्राम सेनानियों के आश्रितों (पुत्र/पुत्रियों एवं पुत्र/पुत्री के पुत्र/पुत्रियों) तथा भूतपूर्व सैनिक (युद्ध में अपंग/सेवानिवृत्त/शहीद) के पुत्र/पुत्रियों, नियमानुसार महिला अभ्यर्थियों हेतु एवं एन0सी0सी0-सी प्रमाण-पत्र प्राप्त कैंडिडेटों को निम्नवत् 'क्षैतिज आरक्षण' (Horizontal Reservation) प्रदान किया जायेगा :-

1.	स्वतंत्रता संग्राम सेनानियों के आश्रितों (पुत्र/पुत्रियों एवं पुत्र के पुत्र/पुत्रियों) के लिए	02 प्रतिशत
2.	भूतपूर्व सैनिक (युद्ध में अपंग/सेवानिवृत्त/शहीद) के पुत्र/पुत्री के लिए	02 प्रतिशत
3.	विकलांग अभ्यर्थियों के लिए	03 प्रतिशत
4.	महिला अभ्यर्थियों के लिए	20 प्रतिशत
5.	'सी' सर्टिफिकेट एन0सी0सी0 कैंडेट	01 प्रतिशत

यह आरक्षण 'क्षैतिज' (Horizontal) प्रकृति का होगा और उपर्युक्त प्रत्येक श्रेणी में योग्यता के आधार पर चयनित अभ्यर्थियों को अनुसूचित जाति/अनुसूचित जनजाति/अन्य पिछड़े वर्ग/सामान्य श्रेणी में से उस श्रेणी में रखा जायेगा जिससे वह सम्बन्धित है। उदाहरणार्थ यदि स्वतंत्रता संग्राम सेनानी के वास्तविक आश्रितों को प्रदत्त आरक्षण के अन्तर्गत चयनित कोई अभ्यर्थी अनुसूचित जाति का है, तो उसे अनुसूचित जाति के लिए आरक्षित सीटों में समायोजित किया जायेगा। इसी प्रकार यदि विकलांग अभ्यर्थियों को प्रदत्त आरक्षण के अन्तर्गत चयनित कोई अभ्यर्थी अन्य पिछड़े वर्ग या सामान्य श्रेणी का है तो उसे अन्य पिछड़े वर्ग या सामान्य श्रेणी के लिए आरक्षित सीटों में समायोजित किया जायेगा। इसी प्रकार

यदि स्वतंत्रता संग्राम सेनानियों के आश्रितों (पुत्र/पुत्रियों एवं पुत्र/पुत्री के पुत्र/पुत्रियों) भूतपूर्व सैनिकों के पुत्र/पुत्री/विकलांग/महिला अभ्यर्थी इन उपश्रेणियों की अनारक्षित (ओपेन मेरिट) है तो अनारक्षित (ओपेन मेरिट) में रखा जायेगा। विकलांग अभ्यर्थियों की विकलांगता इस सीमा तक न हो कि चिकित्सा शिक्षा में बाधक हो। स्वतंत्रता संग्राम सेनानियों के आश्रितों (पुत्र/पुत्रियों एवं पुत्र के पुत्र/पुत्रियों), भूतपूर्व सैनिक (युद्ध में अपंग/सेवानिवृत्त/शहीद) के पुत्र/पुत्रियों विकलांग श्रेणी एवं 'बी' ग्रेडिंग सहित 'सी' सर्टिफिकेट एन0सी0सी0 कैडेटों के जो अभ्यर्थी इन उपश्रेणियों में आवेदन करेंगे, वह इस उपश्रेणी की आरक्षित सीट के विरुद्ध समायोजित किये जायेंगे।

**आरक्षित श्रेणियों की सीटों के सम्बन्ध में निम्नलिखित शर्तों का पालन किया जायेगा :-**

- (क) आरक्षण के सम्बन्ध में भेद-भाव की आशंकाओं को दूर करने के लिए उत्तर-पुस्तिकाओं तथा प्रवेश-पत्रों पर श्रेणी का उल्लेख नहीं किया जायेगा। उत्तर-पुस्तिकाओं पर किसी श्रेणी के अभ्यर्थी का अलग से अनुक्रमांक चिन्हित नहीं किया जायेगा।
- (ख) अनुसूचित जनजाति के अर्ह अभ्यर्थी पूरी संख्या में उपलब्ध न होने पर इन आरक्षित सीटों को अनुसूचित जाति के अभ्यर्थियों के द्वारा भरा जायेगा।
- (ग) प्रत्येक श्रेणी के अभ्यर्थी को अपने आवेदन पत्र में निर्धारित स्थान पर संगत श्रेणी तथा उपश्रेणी जिसके अन्तर्गत वह सी0पी0ए0टी0-2016 हेतु अभ्यर्थन कर रहा है, स्पष्ट रूप से इंगित करना होगा। किसी अस्पष्टता अथवा प्रमाण पत्र के निर्धारित प्रपत्र पर न होने की स्थिति में उसे सामान्य श्रेणी का अभ्यर्थी माना जायेगा तथा उसकी श्रेणी को किसी भी दशा में परिवर्तित नहीं किया जायेगा।
- (घ) विकलांग अभ्यर्थियों के लिए नियमानुसार विकलांगता प्रमाण-पत्र महानिदेशक, चिकित्सा एवं स्वास्थ्य सेवायें, उ0प्र0 द्वारा गठित मेडिकल बोर्ड द्वारा निर्गत किया जायेगा। मेडिकल बोर्ड के समक्ष केवल उन्हीं अभ्यर्थियों को उपस्थित होना होगा जो लिखित परीक्षा की मेरिट के आधार पर विकलांगता की श्रेणी में काउन्सिलिंग हेतु आमंत्रित किये जाएंगे। मेडिकल बोर्ड लिखित परीक्षा का परिणाम घोषित होने के पश्चात् प्रथम काउन्सिलिंग के पूर्व बैठेगा।
- (ङ) अनुसूचित जाति/अनुसूचित जनजाति/अन्य पिछड़ा वर्ग/स्वतंत्रता संग्राम सेनानी के आश्रित और भूतपूर्व सैनिक (युद्ध में अपंग/सेवानिवृत्त/शहीद) के पुत्र/पुत्रियों एवं पुत्री के पुत्र/पुत्रियों की श्रेणी के आरक्षित अभ्यर्थियों के लिए संगत श्रेणी के अभ्यर्थी होने के सम्बन्ध में समय-समय पर निर्गत शासनादेशों के अनुसार निर्धारित प्रारूप पर दिये गये प्रमाण पत्र ही मान्य होंगे।
- (च) कार्मिक अनुभाग-2 के शासनादेश संख्या-18/1/2008-का-2/2015 दिनांक 21-04-2015 के अनुसार उत्तर प्रदेश लोक सेवा (शारीरिक रूप से विकलांग स्वतंत्रता संग्राम सेनानियों के आश्रित और भूतपूर्व सैनिकों के लिए आरक्षण) अधिनियम, 1993 (यथासंशोधित) में प्राविधानित स्वतंत्रता संग्राम सेनानियों के आश्रित पुत्र, पुत्री, पौत्र (पुत्र का पुत्र या पुत्री का पुत्र) तथा पौत्री (पुत्र की पुत्री या पुत्री की पुत्री) द्वारा निर्धारित प्रारूप में सक्षम प्राधिकारी/अधिकारी अर्थात् जिलाधिकारी द्वारा ही आश्रित प्रमाण पत्र काउन्सिलिंग के समय प्रस्तुत किया जायेगा।



अभ्यर्थियों को इस सम्बन्ध में काउन्सिलिंग बोर्ड के समक्ष मूल निवास प्रमाण पत्र प्रस्तुत करना होगा तथा प्रवेश के समय भी सम्बन्धित कालेज के प्रधानाचार्य द्वारा मूल निवास प्रमाण पत्र से प्रमाणित छायाप्रति की सत्यता की पुष्टि के उपरान्त ही प्रवेश की कार्यवाही सुनिश्चित की जायेगी।

- (छ) स्पेशल अपील संख्या-689/2015 सुरेन्द्र कुमार कावंत बनाम यूनियन ऑफ इण्डिया व अन्य में मा0 उच्च न्यायालय द्वारा पारित आदेश दिनांक 26-10-2015 के परिप्रेक्ष्य में अन्य राज्यों/संघ शासित क्षेत्रों से उत्तर प्रदेश में विस्थापित होकर आये छात्रों को सी0पी0ए0टी0 के अन्तर्गत अनुसूचित जाति/अनुसूचित जनजाति के आरक्षण को लाभ प्रदान नहीं किया जायेगा।

## 9- प्रवेश पत्र (Admint Card) :

<p>No admit card will be sent by post. Admit Card shall be available for downloading on the assigned website for CPAT-2016, <a href="http://www.cpatup2016.org">www.cpatup2016.org</a> Admit Card can be downloaded using your valid Registration Number and Password during 22 to 24 Sept. 2016. Candidate should provide their valid e-mail/mobile number to receive important informations.</p>	<p>प्रवेश पत्र डाक द्वारा नहीं भेजा जायेगा। प्रवेश पत्र इण्टरनेट पर CPAT-2016 के लिए निर्धारित वेबसाइट <a href="http://www.cpatup2016.org">www.cpatup2016.org</a> पर उपलब्ध कराये जायेंगे। प्रवेश पत्र दिनांक 22-09-2016 से 24-09-2016 तक download कर सकते हैं। इसके लिए आपके द्वारा फार्म भरते समय प्रयोग किये गये Registration Number तथा Password की आवश्यकता होगी। कृपया अभ्यर्थी महत्वपूर्ण सूचना प्राप्त करने के लिए अपना वैध ई-मेल/मोबाइल नम्बर उपलब्ध करायें।</p>
--	---

- (क) प्रवेश पत्र इण्टरनेट पर CPAT-2016 के लिए निर्धारित वेबसाइट [www.cpatup2016.org](http://www.cpatup2016.org) पर उपलब्ध कराये जायेंगे। अभ्यर्थी इण्टरनेट से प्रवेश पत्र स्वतः डाउनलोड कर रंगीन प्रिन्ट करेंगे। प्रवेश पत्र डाक द्वारा नहीं भेजा जायेगा न ही कोई डुप्लिकेट प्रवेश पत्र जारी होगा। यथा सम्भव प्रयास किया जायेगा कि प्रथम वरीयता नगर में से ही उसे केन्द्र आवंटित किया जायेगा परन्तु परीक्षा संस्था प्रथम वरीयता नगर के अतिरिक्त द्वितीय एवं तृतीय वरीयता नगर में भी केन्द्र आवंटित कर सकती है एवं उसका निर्णय अन्तिम होगा। इस सन्दर्भ में किसी भी प्रकार का पत्राचार अथवा आवेदन पोषणीय नहीं होगा। अभ्यर्थी CPAT वेबसाइट पर अपना अनुक्रमांक और परीक्षा केन्द्र ज्ञात कर सकता है।
- (ख) ऐसे किसी अभ्यर्थी को, जिसे सी0पी0ए0टी0-2016 के लिए अर्ह पाया गया हो और जो किसी भी कारणवश परीक्षा में सम्मिलित न हो पाया हो, परीक्षा शुल्क न तो वापस किया जायेगा और न ही अगले वर्षों के सी0पी0ए0टी0 के लिए समायोजित किया जायेगा।
- (ग) अभ्यर्थी को केवल नियत केन्द्र पर ही सी0पी0ए0टी0-2016 में बैठने की अनुमति दी जायेगी। एक बार आवंटित किये गये परीक्षा केन्द्र को बदलने हेतु कोई आवेदन स्वीकार नहीं किया जायेगा।
- (घ) यदि भूल से किसी ऐसे अभ्यर्थी को सी0पी0ए0टी0-2016 में बैठने की अनुमति दे दी जाती है जिसे परीक्षा में बैठने का अधिकार न हो, चाहे उस अभ्यर्थी को प्रवेश पत्र दे दिया गया हो, और उस प्रवेश पत्र को सी0पी0ए0टी0-2016 परीक्षा केन्द्र

के अधीक्षक को प्रस्तुत कर दिया गया हो, तो भी चेयरमैन, सी0पी0ए0टी0-2016 को अधिकार है कि वह परीक्षा में बैठने की इस अनुमति को निरस्त कर सकता है।

## 10- अनुचित साधन (Unfair Means) :

सी0पी0ए0टी0-2016 में अनुचित साधनों का प्रयोग करने पर चाहे उनका परिचयन परीक्षा के समय हुआ हो अथवा मूल्यांकन के समय अथवा किसी अन्य स्थिति में, अभ्यर्थी की परीक्षा को निरस्त कर दिया जायेगा। परीक्षा स्थान पर कैलकुलेटर, डिजिटल डायरी, लॉगलेबल, लैपटाप पेजर या सेल्यूलर फोन, ब्लूटूथ, इलेक्ट्रॉनिक घड़ी लेकर जाना या प्रयोग करना या अन्य किसी अवांछनीय वस्तु या माध्यम का प्रयोग करना अनुचित साधनों (Unfair Means) का प्रयोग करना माना जायेगा।

## 11- परीक्षाफल/मेरिट सूची की घोषणा :

- (क) सी0पी0ए0टी0-2016 के परीक्षाफल/मेरिट सूची/प्राप्तांकों की सूचनायें महात्मा गांधी काशी विद्यापीठ, वाराणसी की CPAT-2016 के लिए निर्धारित वेबसाइट [www.cpatup2016.org](http://www.cpatup2016.org) पर प्रकाशित होगी। अगर परीक्षाफल घोषित होने के बाद कोई त्रुटि होती है तो आवश्यक संशोधन भी विश्वविद्यालय की वेबसाइट पर प्रकाशित कराया जायेगा (इसके अलावा अगर कोई अन्य समाचार पत्र परीक्षाफल अपने आप अनाधिकृत रूप से प्रकाशित करता है एवं उसमें गलतियां रह जाती हैं और इसका संशोधन प्रकाशित नहीं करता है तो इसके लिए चेयरमैन, सी0पी0ए0टी0-2016, उत्तर प्रदेश शासन अथवा चेयरमैन काउन्सिलिंग बोर्ड किसी प्रकार से उत्तरदायी नहीं होंगे व उसके आधार पर अभ्यर्थी किसी प्रकार का लाभ प्राप्त करने का अधिकारी नहीं होगा)।
- (ख) परीक्षाफल/मेरिट सूची CPAT-2016 के लिए निर्धारित वेबसाइट [www.cpatup2016.org](http://www.cpatup2016.org) पर उपलब्ध करायी जायेगी। डाक द्वारा नहीं भेजी जायेगी।
- (ग) प्रवेश परीक्षा के पश्चात् दिनांक 27-09-2016 को परीक्षा उत्तर कुंजी (Answer Key) एवं प्रश्न-पत्र बुकलेट वेबसाइट पर उपलब्ध करायी जायेगी। यदि किसी अभ्यर्थी को उत्तर कुंजी (Answer Key) अथवा प्रश्न-पत्र बुकलेट के सम्बन्ध में कोई आपत्ति हो तो वह दिनांक 29-09-2016 को मध्याह्न 12:00 बजे तक अपनी आपत्ति दर्ज करा सकते हैं।

## 12- काउन्सिलिंग :

- (क) परीक्षाफल घोषित हो जाने के उपरान्त शासनादेश संख्या-2061/71-2-11-90/05 दिनांक 05-07-2011 द्वारा निर्धारित प्रक्रिया के अनुसार वीडियो कान्फ्रेंसिंग के माध्यम से काउन्सिलिंग महानिदेशक, चिकित्सा शिक्षा एवं प्रशिक्षण, उ0प्र0, लखनऊ द्वारा करायी जायेगी। काउन्सिलिंग की तिथियाँ व कार्यक्रम परीक्षाफल घोषित होने के उपरान्त प्रकाशित किया जायेगा।
- (ख) सभी पाठ्यक्रमों में प्रवेश मेरिट के आधार पर काउन्सिलिंग के माध्यम से किया जायेगा। मेरिट सूची में अभ्यर्थी का मेरिट क्रम सी0पी0ए0टी0-2016 में उसके

प्राप्तांकों के आधार पर होगा। एक से अधिक अभ्यर्थियों के चारों विषयों के प्राप्तांकों का योग यदि समान होता है, तो उस स्थिति में प्रत्येक अभ्यर्थी की पारस्परिक मेरिट की अवधारणा प्रथमतः संबंधित अभ्यर्थियों के जन्तु विज्ञान के प्रश्न पत्र के प्राप्तांकों में मेरिट क्रम में किया जायेगा। जन्तु विज्ञान के प्रश्न पत्र में भी एक से अधिक अभ्यर्थियों के अंक समान होने पर रसायन विज्ञान के प्रश्न-पत्र के प्राप्तांक के आधार पर मेरिट निर्धारित की जायेगी। इसके उपरान्त भी यदि मेरिट क्रमांक का अवधारणा न हो तो संबंधित अभ्यर्थियों को भौतिक विज्ञान के प्रश्न-पत्र के प्राप्तांक के आधार पर मेरिट निर्धारित की जायेगी और अन्त में यदि उक्त सभी विकल्पों के बावजूद मेरिट निर्धारित नहीं हो पाती है तो संबंधित अभ्यर्थियों का मेरिट क्रम जन्मतिथि के आधार पर (ज्येष्ठ को वरीयता) निर्धारित किया जायेगा।

- (ग) सी0पी0ए0टी0-2016 की काउंसिलिंग हेतु छात्रों से लिया जाने वाला शुल्क (सिक्वोरिटी धनराशि रू.5000/- तथा काउंसिलिंग शुल्क रू.500/-) बैंक के माध्यम से ऑनलाइन प्रक्रिया से प्राप्त किया जाना है।
- (घ) शासनादेश संख्या-2991/71-2-12-55/2012 दिनांक 18-09-2012 में यह निर्णय लिया गया था कि ऐसे अभ्यर्थी/छात्र जो सी0पी0एम0टी0 परीक्षा के माध्यम से चयनित होकर किसी पाठ्यक्रम में प्रवेश लेकर अध्ययनरत हो जाते हैं उन्हें आगामी सी0पी0एम0टी0 परीक्षा में बैठने/काउन्सिलिंग में भाग लेने की अनुमति प्रदान कर दी जाय तथा यदि उन्हें काउन्सिलिंग के उपरांत वांछित विधा की सीट आवंटित हो जाती है, तो वह पूर्व आवंटित पाठ्यक्रम से त्यागपत्र देने के उपरान्त नवीन विधा के पाठ्यक्रम में प्रवेश लेने के लिए पात्र होंगे। उक्त व्यवस्था सी0पी0ए0टी0-2016 पर लागू रहेगी।

**सी0पी0ए0टी0 परीक्षा के लिए शहरों का चयन (Choice of Cities for C.P.A.T.) :** किन्हीं तीन शहरों का चयन वरीयता क्रम में दिये हुये कोड के आधार पर अपनी सुविधा अनुसार करिये :

S.No.	CITY	CITY CODE
1.	AGRA	51
2.	ALLAHABAD	52
3.	BAREILLY	53
4.	GHAZIABAD	54
5.	GORAKHPUR	55
6.	JHANSI	56
7.	KANPUR	57
8.	LUCKNOW	58
9.	MEERUT	59
10.	VARANASI	60

**नोट :-** जिस जिले में 2500 से कम अभ्यर्थी आवेदन करेंगे उस जिले में परीक्षा न कराकर ऐसे आवेदकों की परीक्षा नजदीक के जिले में करायी जायेगी।

**13— कालेजों की सूची / पाठ्यक्रम एवं सीट संख्या :**  
**(List of Colleges, Courses and Available Seats)**

**(I) \*बी.ए.एम.एस. (B.A.M.S.) पाठ्यक्रम (राजकीय कालेज) :**

क्र०सं०	कालेज का नाम	सीट संख्या
1.	राजकीय आयुर्वेदिक कालेज, लखनऊ	50
2.	ललितहरि आयुर्वेदिक कालेज, पीलीभीत	50
3.	आयुर्वेदिक कालेज, अतर्रा (बाँदा)	40
4.	बुन्देलखण्ड आयुर्वेदिक कालेज, झाँसी	40
5.	शाहू रामनारायण मुरली मनोहर आयुर्वेदिक कालेज, बरेली	40
6.	स्वामी कल्याण देव राजकीय आयुर्वेदिक कालेज, रामपुर, मुजफ्फरनगर	30
7.	लालबहादुर शास्त्री आयुर्वेदिक कालेज, हंडिया, इलाहाबाद	30
8.	राजकीय आयुर्वेदिक कालेज, वाराणसी	40
<b>योग : बी.ए.एम.एस.</b>		<b>320</b>

**नोट :** भारत सरकार से अनुमोदन प्राप्त होने पर ही प्रवेश अनुमन्य होगा।

**बी.ए.एम.एस. (B.A.M.S.) पाठ्यक्रम (निजी क्षेत्र के कालेज) :**

क्र०सं०	कालेज का नाम	सीट संख्या
1.	वैद्य यज्ञ दत्त शर्मा आयुर्वेदिक मेडिकल कालेज, खुर्जा, बुलन्दशहर	100
2.	अलीगढ़ आयुर्वेदिक मेडिकल कालेज, अलीगढ़	60
3.	शम्स-ए-मौसिया माइनारिटी आयुर्वेदिक मेडिकल कालेज, मो० बरबरहना, हिम्मत खान की मस्जिद, गाजीपुर	100
4.	भारत आयुर्वेदिक मेडिकल कालेज एण्ड रिसर्च सेन्टर, मुजफ्फरनगर	100
5.	मेजर एस०डी०सिंह आयुर्वेदिक मेडिकल कालेज एवं हॉस्पिटल, फरुखाबाद	100
6.	जे०डी० आयुर्वेदिक मेडिकल कालेज एवं हॉस्पिटल, भौकरी, जी०टी०रोड, अलीगढ़	100
7.	श्री धनवन्तरी आयुर्वेदिक मेडिकल कालेज एण्ड रिसर्च सेन्टर, मथुरा	100
8.	श्री साईं आयुर्वेदिक मेडिकल कालेज एवं हॉस्पिटल, अलीगढ़	100
9.	सन्तुष्टि आयुर्वेदिक मेडिकल कालेज एवं हॉस्पिटल, मीर्जापुर	100
10.	शिवालिक आयुर्वेदिक मेडिकल कालेज एवं हॉस्पिटल, आजमगढ़	60
11.	श्रीकृष्ण महाविद्यालय एण्ड हॉस्पिटल (आयुर्वेद), वाराणसी	60
12.	गंगाशील आयुर्वेदिक मेडिकल कालेज एवं हॉस्पिटल, बरेली	100
13.	प्रबुद्ध आयुर्वेदिक मेडिकल कालेज एवं हॉस्पिटल, लखनऊ	100
14.	पेसिफिक कालेज ऑफ आयुर्वेदिक मेडिकल कालेज एण्ड रिसर्च सेन्टर, गोरखपुर	60
15.	बाबू सिंह ददूजी आयुर्वेदिक मेडिकल कालेज एण्ड हॉस्पिटल, फतेहगढ़, फरुखाबाद	100
16.	बाबू सिंह जय सिंह आयुर्वेदिक मेडिकल कालेज एण्ड हॉस्पिटल, फतेहगढ़, फरुखाबाद	100

17.	जीवन ज्योति आयुर्वेदिक मेडिकल कालेज एण्ड हॉस्पिटल, खैर रोड, अलीगढ़	60
18.	शहीद नरेन्द्र कुमार आयुर्वेदिक मेडिकल कालेज एण्ड हॉस्पिटल, चन्डौस, अलीगढ़	100
19.	शान्ति आयुर्वेदिक मेडिकल कालेज एण्ड हॉस्पिटल, बलिया	60
20.	के०जी०द्विवेदी आयुर्वेदिक मेडिकल कालेज एण्ड हॉस्पिटल, झाँसी	50
<b>योग : बी.ए.एम.एस.</b>		<b>1710</b>

**(II) बी.यू.एम.एस. (B.U.M.S.) पाठ्यक्रम (राजकीय कालेज) :**

क्र०सं०	कालेज का नाम	सीट संख्या
1.	यूनानी मेडिकल कालेज, इलाहाबाद	40
2.	तकमिल-उत्तिब कालेज, लखनऊ	40
<b>योग : बी.यू.एम.एस.</b>		<b>80</b>

**नोट :** भारत सरकार से अनुमोदन प्राप्त होने पर ही प्रवेश अनुमन्य होगा।

**बी.यू.एम.एस. (B.U.M.S.) पाठ्यक्रम (निजी क्षेत्र के कालेज) :**

क्र०सं०	कालेज का नाम	सीट संख्या
1.	हकीम रईस यूनानी मेडिकल कालेज, सम्भल	50
2.	जामिया तिब्बिया कालेज, जी०टी०रोड, देवबन्द, सहारनपुर	60
3.	अल्लामा इकबाल यूनानी मेडिकल कालेज, रुड़की रोड, निकट सत्संग भवन, मुजफ्फरनगर	60
4.	अलीगढ़ यूनानी मेडिकल कालेज, बुलन्दशहर रोड, अलीगढ़	60
5.	इब्ने सीना तिब्बिया कालेज, बीनापारा, वाया सरायमीर, आजगढ़	50
6.	इरम यूनानी मेडिकल कालेज, कुर्सी रोड गुडम्बा, लखनऊ	60
7.	डॉ० अब्दुल अली मिया यूनानी मेडिकल कालेज, कटौली, मलिहाबाद, लखनऊ	50
8.	शम्म-ए-गौसिया माइनारिटी आयुर्वेदिक/यूनानी मेडिकल कालेज, मो० बरबरहना, हिम्मतखान की मस्जिद, गाजीपुर	40
9.	देवबन्द यूनानी मेडिकल कालेज, नयाबांस नियर तलहेड़ी चुंगी, देवबन्द, सहारनपुर	60
10.	गौसिया यूनानी मेडिकल कालेज, कश्मीरीपुर देवमई, तहसील बिन्दकी, फतेहपुर	60
<b>योग : बी.यू.एम.एस.</b>		<b>550</b>

(III) \*बी.एच.एम.एस. (B.H.M.S.) पाठ्यक्रम (राजकीय कालेज) :

क्र०सं०	कालेज का नाम	सीट संख्या
1.	होम्योपैथिक मेडिकल कॉलेज, लखनऊ	50
2.	लालबहादुर शास्त्री होम्योपैथिक मेडिकल कॉलेज, इलाहाबाद	50
3.	कानपुर होम्योपैथिक मेडिकल कॉलेज, कानपुर	50
4.	डॉ०बृजकिशोर होम्योपैथिक नेशनल थक मेडिकल कॉलेज, फैजाबाद	30
5.	श्री दुर्गाजी होम्योपैथिक मेडिकल कॉलेज, चण्डेश्वर, आजमगढ़	30
6.	गाजीपुर होम्योपैथिक मेडिकल कॉलेज, गाजीपुर	50
7.	केदारनाथ गिरधारी लाल खत्री होम्योपैथिक मेडिकल कालेज, मुरादाबाद	40
<b>योग : बी.एच.एम.एस.</b>		<b>300</b>

नोट : भारत सरकार से अनुमोदन प्राप्त होने पर ही प्रवेश अनुमन्य होगा।

\*बी.एच.एम.एस. (B.H.M.S.) पाठ्यक्रम (निजी क्षेत्र के कालेज) :

क्र०सं०	कालेज का नाम	सीट संख्या
1.	वैक्शन होम्योपैथिक मेडिकल कॉलेज, ग्रेटर नोएडा, गौतमबुद्ध नगर	100
2.	नैमीनाथ होम्योपैथिक मेडिकल कॉलेज, आगरा	100
<b>योग : बी.एच.एम.एस.</b>		<b>200</b>

\*\*\*\*\*